

प्रस्तावना

भारत के नियंत्रक-महालेखापरीक्षक के इस निष्पादन लेखापरीक्षा प्रतिवेदन, जिसमें अप्रैल 2005 से मार्च 2011 तक की अवधि के उत्तर प्रदेश में कार्यान्वित राष्ट्रीय ग्रामीण स्वास्थ्य मिशन (एनआरएचएम) के निष्पादन लेखापरीक्षा परिणाम सन्निहित हैं, को उत्तर प्रदेश के राज्यपाल को प्रस्तुत करने के उद्देश्य से भारत के संविधान के अनुच्छेद 151 के अन्तर्गत तैयार किया गया है।

भारत सरकार एवं उत्तर प्रदेश सरकार द्वारा माह जुलाई 2011 में भारत के नियंत्रक-महालेखापरीक्षक से उत्तर प्रदेश में राष्ट्रीय ग्रामीण स्वास्थ्य योजना के कार्यान्वयन की लेखापरीक्षा करने का अनुरोध किया गया था जिसके अनुक्रम में यह निष्पादन लेखापरीक्षा सम्पादित की गई।

अप्रैल 2005 से प्रारम्भ एनआरएचएम, केन्द्र प्रायोजित योजना है, जिसका उद्देश्य राष्ट्र के ग्रामीण क्षेत्रों, विशेषकर जनसंख्या के गरीब एवं कमजोर वर्ग को सुलभ, किफायती, उत्तरदायी, प्रभावी एवं विश्वसनीय स्वास्थ्य देखभाल उपलब्ध करवाना है।

लेखापरीक्षा के प्रत्येक चरण पर सम्प्रेक्षित ईकाइयों को निष्कर्षों से अवगत करवाया गया। प्रथम प्रारूप उत्तर प्रदेश सरकार द्वारा दिनांक 01 दिसम्बर 2011 को प्राप्त किया गया। प्रमुख सचिव, चिकित्सा, स्वास्थ्य एवं परिवार कल्याण, उत्तर प्रदेश शासन के पत्र दिनांक 10 दिसम्बर 2011 के अनुपालन में लेखा परीक्षा को कुछ अभिलेख तथा उत्तर उपलब्ध कराये गये। राज्य सरकार के साथ समापन बैठक दिनांक 16 दिसम्बर 2011 को की गयी। लेखा परीक्षा परिणामों निष्कर्षों तथा संस्तुतियों पर समापन बैठक में चर्चा हुई राज्य शासन में अधिक्तर संस्तुतियों को स्वीकार किया। समापन बैठक के दौरान राज्य सरकार द्वारा दिये गये उत्तर तथा चिन्हित बिन्दुओं पर विचार किया गया तथा उन्हें आवश्यकतानुसार उचित स्थानों पर सम्मिलित कर गया है।